

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavaryo me sannidhattāṃ sadā hṛdi ॥

śrīsadāśivābhinavanṛsimḥabhāratī kṛtam
॥ śrī padmanābhastotram ॥

This document has been prepared by*

Sunder Kidāmbi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrī padmanābhastotram ॥

padmanābha karuṇāmṛtarāśe
sadmahetulavaśūnyakṛpāyāḥ |
chadmahāritamahābalisampad-
vidma eva tava vīryamanantam || 1 ||

nābhyāḥ sarastvena hi varṇanam tu
satyaṃ tadā syātkila padmanābha |
yadā tvadīyaṃ viṣayīkaroti
nābhiṃ na cedyāti katham pramātvam || 2 ||

nābhīpadme putraṃ
vakṣasi kāntāṃ ca sandadhattāntaḥ |
svapiṣi sadā kiṃ viṣṇo
namrāyāsmāi drutaṃ brūhi || 3 ||

pāpābdhau baḍavānalasya hi śikhā
jāḍyāndhakāre raviḥ
bhāgyābdhau śaradindupaṅktiramalā
tvannāmasaṅkīrtanam |
bhaktānāṃ paripoṣaṇe ca janānī
svātmāvabodhe pitā
kastasmādvimukho bhavedbhuvi naro
no cenmahāpāpabhāk || 4 ||

kṣīrāmbhonidhirājamānaphaṇirā-
ṇmadhye śayānā sadā
lakṣmīpāṇipayojamarditapadā
kāruṇyavārānnidhiḥ |
kurvāṇā madhunā ca kaiṭabhayujā
yuddham ca dorbhyāṃ muhuḥ
mudrā kācana muktidānakuśalā
nidrāti jāgarti vā || 5 ||

padmanābha tava pādasarojā-
saktacittamavanīpatimenam |

pāhi sāsritasabandhusavidval-
lokamādarabhareṇa sarāṣṭram || 6 ||

sāmodaṃ pradiśantu vañcikulabhū-
mūlarkṣarājāya vāg-
devīcandrakalādharebhavadanāḥ
kāruṇyavārāśayah |
dīrghāyurdr̥dhagātratāmalayaśāṃ
syācandratigmāṃśubhaṃ
dharmādhvanyadhikāṃ pravṛttimacalā-
macchinnasatsantatim || 7 ||

pāyāsurbhagadambakenduvilasa-
cchīrṣebhavaktrāḥ sadā
rājñyau keraladeśabhāgyalatike
kāruṇyayugbhirnudā |
dr̥gbhiḥ pādavinamrasaukhyavitateḥ
sompādikābhirjavād-
dattvā santatimāśu sadguṇayutā-
mārogyadīrghāyusī || 8 ||

mocitaḥ kiṃ gajādhiśa padmanābhena satvaram |
dr̥dhabhāvanayā tasya padmanābho'bhavadgajeṭ || 9 ||

śrībhūmipāṇisarasīruhasevitāṅghre
śrīvatsakaustubhadhara praṇatārtihārin |
śrīkaṇṭhamitra dinanāthasudhāṃśunetra
śrīpadmanābha mama dehi padāvalambam || 10 ||

nāgendrabhogaśayana praṇatālivāñchā-
sompūraṇāmarataro vidhiyoninābhe |
nākādhipādiparipūjitapādapadma
śrīpadmanābha mama dehi karāvalambam || 11 ||

kamalākarapadmapūjitaṃ
karuṇādugdhapayodhimadhyagam |
bhujagādhipabhogaśāyinaṃ
kalaye kañcana devasattamam || 12 ||

|| iti śrī padmanābhastotraṃ samāptam ||